

भारतीय विमानपत्तन प्राधिकरण **प्रेस विज्ञप्ति**

भाविप्रा द्वारा नागपुर हवाईअड्डे पर "हवाईअड्डों के आसपास बाधाओं के नियंत्रण और निगरानी पर ध्यान केंद्रित करने के साथ हाइट क्लियरेंस के लिए एनओसी" विषय पर कार्यशाला आयोजित

नई दिल्ली, 03 जुलाई, 2018 : विभिन्न क्षेत्रों में बुनियादी ढांचे की तेजी और व्यापक रूप से वृद्धि, विशेष रूप से हवाईअड्डों के आसपास लंबी मानव निर्मित संरचनाओं के विकास के साथ-साथ विमानन क्षेत्र में जबरदस्त वृद्धि के साथ विमान संचालन के लिए विमानक्षेत्र को सुरक्षित रखना एक महत्वपूर्ण चुनौती है। सभी हितधारकों के बीच नियमों और विनियमों, दिशानिर्देशों, कार्यान्वयन तंत्र के बारे में जागरूकता फैलाने के लिए, भारतीय विमानपत्तन प्राधिकरण ने एक बड़ा कार्यक्रम शुरू किया है। हवाई अड्डे के ऑपरेटर्स, एनओसी जारी करने वाले अधिकारियों, केंद्रीय और राज्य सरकार एजेंसियों के सभी हितधारकों के पास इस संबंध में प्रवर्तनसहित महत्वपूर्ण कार्य शामिल हैं।

"हवाईअड्डों के आसपास बाधाओं के नियंत्रण और निगरानी पर ध्यान केंद्रित करने के साथ हाइट क्लियरेंस के लिए एनओसी" विषय पर भारतीय विमानपत्तन प्राधिकरण के एटीएम निदेशालय के एयरपोर्ट सेफगार्ड अनुभाग द्वारा दिनांक 27 व 28 जून, 2018 को नागपुर हवाई अड्डे पर एक कार्यशाला का आयोजन किया गया।

कार्यशाला क्षमता निर्माण के एक अभ्यास के रूप में काम करती है जो पूरे भारतवर्ष में हवाईअड्डे के लिए एक मजबूत सुरक्षा तंत्र स्थापित करेगी। भारत में विभिन्न स्थानों पर लगभग एक दर्जन स्थानों पर प्रस्तावित कार्यशालाओं में से नागपुर की छठी कार्यशाला थी।

कार्यशाला में 13 विभिन्न हवाई अड्डों / कार्यालयों के प्रतिनिधियों ने भाग लिया और मुद्दों पर विस्तार से विचार-विमर्श किया। निगमित मुख्यालय, भाविप्रा, नई दिल्ली के सेफगार्ड विशेषज्ञों ने सफलतापूर्वक कार्यशाला का आयोजन किया।

भाविप्रा के विमानपत्तन निदेशकों के साथ एमआईएएल -मुंबई, एनएमआईएएल-नवी मुंबई और एमआईएएल-नागपुर जैसे संयुक्त उद्यमों वाले हवाईअड्डों की भागीदारी ने कार्यशाला को अधिक उत्पादक बना दिया। कार्यशाला का उद्घाटन महाप्रबंधक (एटीएम), नागपुर हवाई अड्डे द्वारा किया गया था। महाप्रबंधक (एटीएम-एनओसी), भाविप्रा, निगमित मुख्यालय ने दूसरे दिन के सत्र एवं समापन समारोह की शोभा बढ़ाई।

निगमित संचार निदेशालय द्वारा जारी



हवाईअड्डों के आसपास बाधाओं के नियंत्रण और निगरानी पर ध्यान केंद्रित करने के साथ हाइट क्लियरेंस के लिए एनओसी" विषय पर नागपुर हवाई अड्डे पर आयोजित कार्यशाला के प्रतिभागी